

වෙළෙඳ, වාණිජ, ආහාර සුරක්ෂිතතා සහ සම්ප්‍රසාර
සංවර්ධන අමාත්‍යාංශය

සමාගම් රෙජිස්ට්‍රාර් දෙපාර්තමේන්තුව

සමාගම් පරීක්ෂක නිලධාරී තනතුර සඳහා සීමිත පදනම මත
බඳවා ගැනීම - 2026

සමාගම් රෙජිස්ට්‍රාර් දෙපාර්තමේන්තුවේ සමාගම් පරීක්ෂක නිලධාරී තනතුරුවල පවතින පුරප්පාඩු 02ක් සීමිත පදනමින් සම්පූර්ණ කිරීම සඳහා අංක 02 හි සඳහන් සුදුසුකම්ලත් දැනට සේවයේ නියුතු නිලධාරීන්ගෙන් අයදුම්පත් කැඳවනු ලැබේ.

බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන් අතුරින්, යෝග්‍යතා ඇගයීමේ සම්මුඛ පරීක්ෂණ මණ්ඩලයක් විසින් පවත්වනු ලබන සම්මුඛ පරීක්ෂණයක ප්‍රතිඵල මත උපරිම සුදුසුකම් ඇති අපේක්ෂකයන් දෙදෙනෙකු සමාගම් පරීක්ෂක නිලධාරී තනතුරට බඳවාගනු ලැබේ.

එහි දී අංක 06 යටතේ සඳහන් ලකුණු ලබා දීමේ පටිපාටියට අනුකූලව යෝග්‍යතා ඇගයීමේ සම්මුඛ පරීක්ෂණය පවත්වනු ලැබේ.

(02) අවශ්‍ය සුදුසුකම් :

2.1 බඳවා ගැනීමේ මූලික සුදුසුකම් :

2.1.1 MN -02 වැටුප් කාණ්ඩයේ හෝ ඊට ඉහළ කාණ්ඩයකට අයත්, සමාගම් රෙජිස්ට්‍රාර් දෙපාර්තමේන්තුවේ අවුරුදු 05ක සක්‍රීය හා සතුටුදායක සේවා කාලය සම්පූර්ණ කර ඇති විශ්ව විද්‍යාල ප්‍රතිපාදන කොමිෂන් සභාව විසින් පිළිගත් උපාධිධාරියෙක් වීම;

හෝ

2.1.2 MN -02 වැටුප් කාණ්ඩයේ හෝ ඊට ඉහළ වැටුප් කාණ්ඩයකට අයත්, වසර 10ක සක්‍රීය හා සතුටුදායක සේවා කාලයක් සහිත අ.පො.ස. (උසස් පෙළ) සමත් නිලධාරියෙක් වීම. (සමාගම් රෙජිස්ට්‍රාර් දෙපාර්තමේන්තුවේ වසර 05ක සතුටුදායක සේවා කාලයක් සම්පූර්ණ කර තිබිය යුතු ය.)

2.2 කායික සුදුසුකම් :

සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටුකිරීමටත් ප්‍රමාණවත් මානසික හා ශාරීරික යෝග්‍යතාවයකින් යුක්ත විය යුතු ය.

2.3 වෙනත් :

2.3.1 අයදුම්කරුවන් විශිෂ්ඨ චරිතයකින් යුක්ත විය යුතු ය.

- 2.3.2 සුදුසුකම් සලකා බලන දිනට පූර්වාසන්න වසර 05ක් තුළ සක්‍රීය හා සතුටුදායක සේවා කාලයක් සම්පූර්ණ කර තිබීම.
- 2.3.3 අයදුම්පත් කැඳවන අවසන් දිනට මෙම තනතුරට බඳවා ගැනීම සඳහා අවශ්‍ය සුදුසුකම් සෑම ආකාරයකින්ම සම්පූර්ණ කර තිබිය යුතු ය.

- iv. 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි සඳහන් විධිවිධාන අනුව, නියමිත අනෙක් රාජ්‍ය භාෂාවේ/ රාජ්‍ය භාෂාවල ප්‍රවීණතාවය ලබා ගත යුතු ය.
- v. රාජ්‍ය සේවා කොමිෂන් සභා කාර්ය පටිපාටික රීති වලට ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද රජයේ මුදල් රෙගුලාසිවලට ද දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.

(04) වයස් සීමාව

අදාළ නොවේ.

(03) සේවයේ නියුක්ත කරවීමේ කොන්දේසි හා සේවා කොන්දේසි

- i. මෙම තනතුර සඳහා තෝරා ගනු ලබන අයදුම්කරු, රාජ්‍ය සේවයේ පත්වීම් සඳහා බලපාන පොදු කොන්දේසි මත, සමාගම් රෙජිස්ට්‍රාර් දෙපාර්තමේන්තුවේ සමාගම් පරීක්ෂක නිලධාරී තනතුර සඳහා වූ බඳවා ගැනීමේ පටිපාටියෙහි කොන්දේසිවලට යටත් විය යුතු ය.
- ii. මෙම පත්වීම ස්ථිරය, විශ්‍රාම වැටුප් සහිතය. තව ද වැන්දඹු හා අනන්දරු / වැන්දඹු පුරුෂ අනන්දරු විශ්‍රාම වැටුප් ක්‍රමයට දායක මුදල් ගෙවිය යුතු ය. රජය මගින් විටින්විට නියම කරනු ලබන ආකාරයට ඒ සඳහා දායක මුදල් ගෙවිය යුතු ය.
- iii. මෙම පත්වීම වසරක වැඩ බැලීමේ කාල සීමාවකට යටත්ය. සමාගම් පරීක්ෂක නිලධාරී III වන ශ්‍රේණියට බඳවා ගෙන වසර 03 ක් ඇතුළත බඳවා ගැනීමේ පටිපාටියේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.

(05) වැටුප් පරිමාණය

මෙම තනතුරට රු. 53,060 - 10 x 800 - 11 x 1,190 - 10 x 1,320 - 5 x 1,350 - 94,100/- ක (මාසික) වැටුප් පරිමාණයක් හිමිය. 2025.03.25 දිනැති රාජ්‍ය පරිපාලන චක්‍රලේඛ අංක 10/2025 අංක MN - 4 - 2025 වැටුප් කාණ්ඩය වේ. ඔබට වැටුප් ගෙවනු ලබන්නේ එම චක්‍රලේඛයේ විධිවිධාන වලට අනුකූලව එහි උපලේඛන II හි සඳහන් පරිදි වේ.

(06) යෝග්‍යතා ඇගයීමේ සම්මුඛ පරීක්ෂණය

සමාගම් රෙජිස්ට්‍රාර් ජනරාල් විසින් පත් කරනු ලබන සම්මුඛ පරීක්ෂණ මණ්ඩලයක් විසින් යෝග්‍යතා ඇගයීමේ සම්මුඛ පරීක්ෂණය පවත්වනු ලැබේ.

සම්මුඛ පරීක්ෂණය සඳහා පහත සඳහන් ලකුණු පරිපාටිය පදනම් කර ගනු ලැබේ:-

සමාගම් පරීක්ෂක නිලධාරී තනතුර - යෝග්‍යතාව ඇගයීමේ සම්මුඛ පරීක්ෂණය සඳහා ලකුණු පටිපාටිය

අනු. අංකය	විෂය	ලකුණු	උපරිම ලකුණු ප්‍රමාණය
01.	අතිරේක අධ්‍යාපන සුදුසුකම් :		30
	a) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබා ගන්නා ලද නීතිවේදී උපාධිය;	30	
	b) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබා ගත් වෙනත් උපාධියක්;	25	
	c) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් ලබා ගන්නා ලද ඩිප්ලෝමාවක්;	20	

අනු-අංකය	විෂය	ලකුණු	උපරිම ලකුණු ප්‍රමාණය
	d) අ.පො.ස. උසස් පෙළ විභාගයේ ලබාගෙන ඇති සාමාර්ථ අනුව- i. සම්මාන සාමාර්ථ තුනක් හෝ ඊට ඉහළ සාමාර්ථ තුනක් ලබා ගෙන තිබීම; 15 ii. සම්මාන සාමාර්ථ දෙකක් හා සාමාන්‍ය සාමාර්ථයක් ලබා ගෙන තිබීම; 12 iii. සම්මාන සාමාර්ථයක් හා සාමාන්‍ය සාමාර්ථ දෙකක් ලබාගෙන තිබීම; 08 iv. සාමාන්‍ය සාමාර්ථ තුනක් ලබා ගෙන තිබීම; 05		
	සටහන I: සමාගම් රෙජිස්ට්‍රාර් දෙපාර්තමේන්තුවේ තනතුරකට බඳවා ගැනීමේ දී හෝ එම දෙපාර්තමේන්තු සේවයේ උසස් කිරීමක දී හෝ කාර්යක්ෂමතා කඩඉමකින් සමත් කිරීමක දී / නිදහස් කිරීමක දී සුදුසුකමක් ලෙස දැනටමත් සලකා ඇති සුදුසුකම් සඳහා නැවත ලකුණු හිමි නොවේ. සටහන II: ඉහළම එක් සුදුසුකමක් සඳහා පමණක් ලකුණු ලබා දෙනු ලැබේ.		
02.	වෘත්තීය සුදුසුකම් :		10
	(a) සමාගම් රෙජිස්ට්‍රාර් දෙපාර්තමේන්තුවේ, i. සමාගම් පරීක්ෂක අංශයේ සේවය කර තිබීම 10 ii. සමාගම් අංශයක සේවය කර තිබීම 08 iii. වෙනත් අංශයක සේවය කර තිබීම 05 (b) පසුගිය වසර 03ක සිට වෙනත් ආයතනයක සේවය කිරීම. 02		
	සටහන I: සමාගම් රෙජිස්ට්‍රාර් දෙපාර්තමේන්තු සේවයේ උසස් කිරීමක දී හෝ කාර්යක්ෂමතා කඩඉමකින් සමත් කිරීමක දී / නිදහස් කිරීමක දී සුදුසුකමක් ලෙස දැනටමත් සලකා ඇති සුදුසුකම් සඳහා නැවත ලකුණු හිමි නොවේ. සටහන II: ඉහළම සුදුසුකම සඳහා පමණක් ලකුණු ලබාදෙනු ලැබේ.		
03.	පළපුරුද්ද		20
	රාජ්‍ය සේවා කොමිෂන් සභා චක්‍රලේඛ 01/2019 හි විධිවිධාන පරිදි ලකුණු ලබාදෙනු ලැබේ.		
04.	භාෂා ප්‍රවීණතාවය :		20
	a) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ඉංග්‍රීසි භාෂාව සඳහා ලබාගත් උසස් සහතික පත්‍රයක් හෝ වෙනත් ආයතනයකින් ඉංග්‍රීසි භාෂාව සඳහා ලබාගත් NVQ 4 මට්ටමේ සහතිකයක්; 20 b) අ.පො.ස. උසස් පෙළ විභාගයේ දී ඉංග්‍රීසි භාෂාව සඳහා සම්මාන සාමාර්ථයක් හෝ ඊට ඉහළ සාමාර්ථයක් ලබා තිබීම. 15		
	සටහන I: සමාගම් රෙජිස්ට්‍රාර් දෙපාර්තමේන්තු සේවයේ උසස් කිරීමකදී හෝ කාර්යක්ෂමතා කඩඉමකින් සමත් කිරීමකදී / නිදහස් කිරීමකදී සුදුසුකමක් ලෙස දැනටමත් සලකා ඇති සුදුසුකම් සඳහා නැවත ලකුණු හිමි නොවේ. සටහන II: ඉහළම සුදුසුකම සඳහා පමණක් ලකුණු ලබාදෙනු ලැබේ.		
05.	තොරතුරු තාක්ෂණය පිළිබඳ දැනුම :		15
	a) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක උපාධියක් සඳහා තොරතුරු තාක්ෂණය ප්‍රධාන විෂයක් ලෙස හදාරා තිබීම සඳහා; 15		

අනු-අංකය	විෂය	ලකුණු	උපරිම ලකුණු ප්‍රමාණය
	b) රජය පිළිගත් ආයතනයක අවුරුදු එකකට නොඅඩු තොරතුරු තාක්ෂණය පිළිබඳ ඩිජිටල්මා පාඨමාලාවක් සඳහා හෝ පැය 1500 සඳහා	10	
	c) රජය පිළිගත් ආයතනයක තොරතුරු තාක්ෂණය පිළිබඳ සහතික පත්‍ර පාඨමාලාවක් සඳහා මාස 06/ පැය 720 මාස 03/ පැය 360 (උපරිම සුදුසුකම සඳහා පමණක් ලකුණු ලබාදේ.)	08 05	
06.	සම්මුඛ පරීක්ෂණයේ දී දක්වන ලද කුසලතාවය		05
	තනතුරෙහි කාර්යභාරයට අදාළව අයදුම්කරුගේ අභිප්‍රේරණය (ලකුණු 0.5) අවස්ථානුකූල කුසලතා (ලකුණු 1.0) හා දක්ෂතා (ලකුණු 3.5) ඇගයීමට ලක්කර ලකුණු ලබාදෙනු ලැබේ.		
එකතුව			100

සටහන - යෝග්‍යතාවය ඇගයීමේ සම්මුඛ පරීක්ෂණයේ දී ඉදිරිපත් කරනු ලබන සහතිකපත්‍රවල අදාළ කාල සීමාවන් පිළිබඳව සඳහන් නොවන්නේ නම්, එවැනි සහතිකපත්‍රවලට අදාළ කාලසීමාවන් අදාළ ආයතනය මගින් ලිඛිතව තහවුරු කරවාගෙන ඉදිරිපත් කිරීම අයදුම්කරුගේ වගකීම වේ. එසේ කාලසීමාවක් සඳහන්ව නොමැති සහ කාලසීමාව තහවුරු නොකළ සහතිකපත්‍ර ලකුණු ලබාදීම සම්බන්ධයෙන් සලකා බලනු නොලැබේ.

මූලික සුදුසුකම් ලබා ගැනීම සඳහා අවශ්‍ය වන සුදුසුකම් වලට යෝග්‍යතා ඇගයීමේ සම්මුඛ පරීක්ෂණයේ දී ලකුණු ලබාදෙනු නොලැබේ.

යෝග්‍යතා ඇගයීමේ සම්මුඛ පරීක්ෂණයෙන් ලබාගන්නා මුළු ලකුණු වල කුසලතා අනුපිළිවෙල මත ඉහළම ලකුණුවල ප්‍රමුඛතාවය අනුව පත්වීම ලබාදෙනු ලබන අතර, සම්මුඛ පරීක්ෂණයට පෙනී සිටීම පත්වීම ලබාගැනීමට හිමිකමක් නොවන බවද සැලකිය යුතු ය.

(07) අපේක්ෂකයින්ගේ අනන්‍යතාවය:

යෝග්‍යතා ඇගයීමේ සම්මුඛ පරීක්ෂණයට කැඳවනු ලබන්නේ සෑම ආකාරයකින්ම සුදුසුකම් සම්පූර්ණ කරන ලද අයදුම්පත් ඉදිරිපත් කර ඇති අපේක්ෂකයින් පමණි.

යෝග්‍යතා ඇගයීමේ සම්මුඛ පරීක්ෂණයේ දී සියලුම සහතිකවල මුල්පිටපත් හා නිසි පරිදි සහතික කරන ලද පිටපත් ඉදිරිපත් කළ යුතු ය. පසුව ඉදිරිපත් කරනු ලබන ලේඛනවලට ලකුණු ලබා දෙනු නොලැබේ.

යෝග්‍යතා ඇගයීමේ සම්මුඛ පරීක්ෂණයේ දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතා පත්‍රවලින් කවරක් හෝ පිළිගනු ලැබේ:-

- පුද්ගලයින් ලියාපදිංචි කිරීමේ කොමසාරිස්වරයා විසින් නිකුත් කරන ලද වලංගු ජාතික හැඳුනුම්පත;
- වලංගු විදේශ ගමන් බලපත්‍රය;
- වලංගු රියදුරු බලපත්‍රය.

(08) අයදුම්පත් ඉදිරිපත් කළයුතු ආකාරය:

- අයදුම්පත් 2026.03.09 දිනට හෝ ඊට ප්‍රථම "සමාගම් රෙජිස්ට්‍රාර් ජනරාල්, අංක 400, ඩී.ආර්.විජේවර්ධන මාවත, කොළඹ 10." යන ලිපිනයට ලැබෙන සේ ලියාපදිංචි තැපෑලෙන් ඉදිරිපත් කළ යුතුවේ. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.
- ඉදිරිපත් කළයුතු අයදුම්පත්‍රයේ ආදර්ශ ආකෘති පත්‍රයක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 01 සිට 02 දක්වාත් 02 පිටුව 03 සිට 05 දක්වාත් 03 පිටුව 06 සිට 08 දක්වාත් වන ආකාරයෙන් පිළියෙල කර තමාගේ අත්අකුරින් සම්පූර්ණ කළ යුතු ය.

අයදුම්පත බහාලන කවරයේ ඉහළ වම් කෙළවරේ "සමාගම් පරීක්ෂක නිලධාරී තනතුරට සීමිත පදනම මත බඳවා ගැනීම" යනුවෙන් සඳහන් කළ යුතු ය.

- මේ සමග ඇති ආදර්ශ අයදුම්පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ. අයදුම්පත් නැතිවීම හෝ ප්‍රමාදවීම ගැන කිසිදු පැමිණිල්ලක් භාර ගනු නොලැබේ.

(09) සාවද්‍ය තොරතුරු සැපයීම:-

ඔබ විසින් එවන ලද අයදුම්පත්‍රයේ සඳහන්කර ඇත්තා වූ යම් තොරතුරක් අසත්‍ය හෝ වැරදි බව බඳවාගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ.

එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියාමාර්ගයන්ට යටත්ව ඕනෑම අවස්ථාවක සේවයෙන් පහ කිරීමට කටයුතු කරනු ලැබේ.

(10) පුරප්පාඩු පිරවීමේ හෝ නොපිරවීමේ අයිතිය රාජ්‍ය සේවා කොමිෂන් සභාව සතු වේ.

(11) මෙම නිවේදනයේ සිංහල, දෙමළ, හා ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු වන්නේය.

(12) මෙම නිවේදනයේ සඳහන් නොවන කරුණක් සම්බන්ධයෙන් හෝ මෙම බඳවා ගැනීමේ ක්‍රියාමාර්ගය තුළ කිසියම් ගැටලුකාරී තත්ත්වයක් ඇතිවුවහොත් ඒ පිළිබඳව රාජ්‍ය සේවා කොමිෂන් සභාව විසින් ගනු ලබන තීරණ අවසාන තීරණ වේ.

සමාගම් රෙජිස්ට්‍රාර් ජනරාල්,
සමාගම් රෙජිස්ට්‍රාර් දෙපාර්තමේන්තුව,
2026 ජනවාරි මස 30 දින.